

भाग भला तंहि भूमि जा जिते साईं अ जो सति संगु  
 उन भूमी अ जे भक्तिनि जो अड़ियो अल्लाह सां अंगु  
 सा ई धरति सुहावड़ी जिति सतिगुरू धारे पांउ  
 जिति हिक बि भक्त जो जन्मु थिए सो पवित्र सारो गांवु  
 अहिड़ा अनेक भक्त बाबल जी कुपा कोर कया  
 पापियुनि खे पावनु कयो दिलिबर करे दया  
 सभा जो सींगार अथमि द्रातर द्रदनि दया  
 वसाईनि विन्दुर में आनंद अणमया  
 अमड़ि चकोरी साईं चंद्रमा अमड़ि मछुली साईं नीरु  
 अमड़ि चात्रकी चाह भरी साईं स्वांती बूंद सुधीरु  
 अमड़ि दीपक साईं जोतिड़ी अमड़ि भंवर साईं फूलु  
 अमड़ि जो मनु मोरिड़ो साईं बादलु मंगल मूलु  
 अमड़ि जो मनु मृग बचिड़ो साईं सनेह संगीत  
 साईं अ चरणनि छांवड़ी अमड़ि तीरथु पुनीत  
 अमड़ि नदी नीह भरी साईं सिंधु सुख धाम  
 सारसी सारस जियां गढु रहनि जपीनि मधुर नाम  
 बई कोकिलूं कुंज जूं महिबत रस मातियूं  
 वेही झरोखनि में पाइनि प्रीतम दर झातियूं  
 श्री जानिकि चंद्र जे जस जूं लंवनि मिठियूं लातियूं  
 प्रमोद बन में रस सां रहनि दीह रातियूं  
 श्री आर्यलि अमड़ि उकीर में दिलिड़ियूं अथनि आतियूं

गरीबि श्री खण्डि गढ़िजी दियनि दीननि दातियूं  
बुखियनि खाराइनि रोटिड़ी उघाड़ा ढकाईनि  
जेके छाछि लाइ सिकंदा वतनि तिनि अमृत प्यारीनि  
मूढ़नि देई मागिड़ो जदा जीयड़ा जियारीनि  
छिनियूं गढ़ीनि फाटियूं सिबनि जोड़ियूं नितु जोड़ीनि  
जिति किथि रघुपति भक्ति जा खेमा पिया खोड़ीनि  
ब्रधल माया मोह जा खिण भरि में छोड़ीनि  
जेके गतल गृहस्थ जी गप में से हरी रस में बोड़ीनि  
बाहर करनि उपकारिड़ा अन्दरि वरु वोड़ीनि  
जेके दर्शनु कनि दिलिबर जो से लालन खे लोड़ीनि  
सदां साईं अमड़ि जूं अकथ कहाणियूं  
विन्दुर जूं वाणियूं, वधंदियूं रहनि विसु में ॥

( ५१ )

प्रातह काल प्रीतम उथी कई अनुराग झंकार  
मधुर सुरु मालिक जो सुहणी वजे सितार  
मुख चंद्र जी लादुली रसिना आ राणी  
गाए लाद प्यार सां श्री वैद्यलि जी वाणी  
श्री सीय देवी श्रीजू अमड़ि आर्यलि अलबेली  
श्री भूमलि चंद्र भतार जी सदां वसंदी हवेली  
रस निधि राघव लाल सां नितु करनि प्रेम केली  
क्रोड़ कल्प काइमु रहे मुंहिजी प्रेम पहेली

सामराज्ञी कौशल ईश जी त्रिहुत जन मेली  
चिरु जीवे साहिबि अमां मुंहिजी लाद गहेली  
इयें घणे अनुराग सां मिठियूं आशीशूं उचारीनि  
साह साह में सिक सां पंहिजो साहिबु सम्भारीनि  
साईं अमड़ि गढ़िजी सहिचरि रूप धारीनि  
सेवा करे साहिब जी हियंड़े भाव भरीनि  
कलेऊ कराए युगल खे आरती उतारीनि  
वरी शुक शुकी थी अब ते पिय पिय पुकारीनि  
परी पाण में करनि पिरिहड़ी अजबु अनोखी  
बुधनि ब्राबल बचिड़ा चाह करे चौखी  
तोतल चयो श्री जू अमां कनि मांते घणो प्यार  
अजु खारायाऊं उकीर मां अंबड़ो ठण्ठी ठार  
तोती अ चयो इयें सचु आ पा मूं खे बि घणो घुरनि  
कोकिड़ी खणी कुरिब सां मूं लाइ भोरी भोरीनि  
खाउ बची ही खूरितो दियनि सिक सां सद करे  
बुधी अमड़ि जा बोलिड़ा लिव लिव लाल ठरे  
इयें ओरूं ओरे प्रेम सां बालिनि मिठियूं बोलियूं  
वरी झुलाए हिंडोलिड़ी दियनि लालन खे लोलियूं ॥

लवपुर में

( ५२ )

घुमंदा घुमंदा हिक पुस्तकनि जे दुकान ते आया  
पुस्तक दिसी प्रीतम जस जा हाकिम हर्षाया

दुकानदार दिलिबर खे पंहिजे वेझो विहारियो  
हिकिड़ो रसीलो पुस्तकु खणी मिठे बाबल देखारियो  
साई मगनु मौज़ में हाणे बुधो ब्रियो हालु  
नेरनि कई अथनि कान का थियो अमड़ि खे इहो खियालु  
सेवा सिक जी तार में हली घरि आई  
मगनु दिंसी मालिक खे दिनी ख़बर न काई  
पंज महूरत प्रेम जो महा रसु माणे  
साई रस समाज मां जागियो अथमि हाणे  
मंगल मनाए युगल जा पोइ बाहरि निहारियो  
आउ गरीबि गढ़िजी घुमूं इयें साहिब सम्भारियो  
हेदे होदे साहिब तकियो पर अमड़ि नज़रि न आई  
सेवक खां साहिब पुछो किथे चेतुलि जी ज़ाई  
जीउ साई हितिड़े त हुई अमड़ि बाझारी  
गोले अचां थो खिण में दिनी दिलिबर दिलिदारी  
साई सेवकु गढ़िजी अमड़ि खे गोलीनि  
माणिहुनि जो मेड़ो घणो फिकर सां फोलीनि  
दिंसी अचं देरे में मतां पाठु बुधण वेई  
सदे अचीसि सेघ में त घुमूं बेई  
हेदाहुं होदाहुं गोलिहयो घणो पर पतो कोन पियो  
साई अ व्याकुल चित सां सतिगुर सटु कयो  
पंजे कोदिएं जा पीर अबल थीउ हकल में हमराहु  
उहा मिलाइ अबल तूं जंहि सरितीअ सारे साहु

रांझन चयो रावी अ ते हली गरीबि खे गोलियूं  
साई अ खे ज़णु सिक जूं अचनि पयू छोलियूं  
भव जी मुद्रा मुखिड़े ते साहिब जे आई  
चयाऊं वेरी विघिननि खां करि भगुवंत भलाई  
अहिड़ी अ रीति अमड़ि खे साहिबु पियो गोलै  
सद्रिड़ा करे सिकिड़ी अ मां बोल मिठा बोलै  
मान्दो दिसी मालिक खे उते लव कुमार  
हिक बालक जे रूप में कयड़ा वचन उचार  
साहिब वेई अथव घर दे तवहां जी सहेली सभागी  
मान्दो न थीउ मालिक मिठा अमड़ि अनुरागी  
घोटु हलियो तदहीं घर दे तकिड़ो विख खणी

दरिड़े ते पहुतो दादुलो दासनि दिलि धणी  
गरीबि आई आहे घर में इयें सदे पुछियाऊं  
जीउ साई ! अमड़ि चयो हिति आहियां आऊं  
कृपा निधान कावड़ि मां सीढ़ी अ चरणु धरियो  
केद्री ओन दिनइ चरी चई चाह चढ़ियो  
मथे अचण सां अबल कई कावड़ि रसीली  
एद्री बेपरिवाही छे कयइ छेकिरी नशीली  
अमड़ि चयो वरी बि मूं खे था दोहु दियो दातार  
तवहां पढ़ण में मगनु थिया मूं कयो घणो इन्तज़ार  
बिही बिही थकिजी पयसि तदहीं दिलबर आयसि घरि

हाणे कावड़ि छदे कुरिबनि भरिया सिघो कलेऊ करि  
ठण्डाई बादामियुनि जी अथमि साहिब घोटार्ई  
पानु करियो प्रीति सां पियारे रघुराई  
प्रसन्नु थी प्रीतम अबल पुस्तक देखारिया  
अमड़ि बि घणे अदब सां से मस्तक घारिया  
तरियल करेला फुलिको खाधो खुशी अ सां खावंद  
मिठलु मीरपुर चंदु, सुखी रहेमि सुहाग सां ॥

( ५३ )

लवपुर में लालन मिठे घणा द्रींह घारिया  
सभेई द्रींह सनेह सां साहिब संवारिया  
गूंगा नाटक गुणनि भरिया कदहीं दिसे करतार  
उतां बि खणी भावड़ा करनि दिलिबर जो दीदार  
पोइ घरिड़े में अची करनि जानिब जुगाली  
सेवकनि खे साहिबु मिलियो सचो जग वाली  
कदहीं अमड़ि सां एकांत में कनि मिठिड़ी विन्दुर विरूंह  
कदहीं गार्ईनि श्री मैथिलि मागड़ो ठरी पवे लूअं लूअं  
कदहीं वेही वणिकार में बृज बनिड़ो सम्भारीनि  
“धनु वृन्दाबन धाम आ” इयें हर हर पुकारीनि  
गरीबि ! बृज जे रस जी तो सां कहिड़ी गाल्हि कयां  
अठई पहर अन्दर में बृज जो ध्यानु धरियां

वैकुण्ठ जे वासियुनि खे आहे अगमु जो गौलाकु  
सो सुगम बृज वासियुनि खे आनंद धामु अशोकु  
पर जिनि ते रीझ रांझन जी थिए हिक वारी  
तिनि खे वसाए वतन में सो बांकलु बिहारी  
अमड़ि पुछियो अलबेलिड़ा उहो कृपा कींअ करे  
साई अ चयो सनेह सां सो दीनता ते थो ढरे  
दिलिबर उन दीनता जो सरूपु समुझायो  
जंहि ते कृपा जो बादलु बरिसे थिए जनमु सजायो  
तदहीं साई अ चयो कृपा करे सोई दीनु सचो  
तोड़े सालिमु सभु सति गुणनि में बि ज़ाणे अबोध बचो  
तोड़े पको प्रेम जे पंथ में त बि ज़ाणे निपट कचो  
उन्ही अ सां अज़िखुद थिए प्रीतम जो परिचो  
इन्हीअ रीति रस ग़ाल्हिड़ियूं नितु नितु बुधार्इनि  
सदां साराहीनि, साहिब सिक देवी अ खे ॥